

गजल ५ पयर्मा कडा चोट...

पयर्मा कडा चोट पायेर आये,
म भन्दैथियें 'होस राखेर आये' ॥१॥

फजीती तहाँभिन्नको देख्छ जस्ले,
उती फर्कदा कान् समायेर आये ॥२॥

म आउन्न पक्का भनी भन्नु क्यै दिन्,
यती दिन्पछि क्या छकायेर आये ॥३॥

न केही भनेको न केही सुनेको,
बिना कारणै मुख् फुलायेर आये ॥४॥

नमागेर खोस्ने थियें यो कहाँ मन्,
कता जानि त्यो मन् लुकायेर आये ॥५॥

जतीले तहाँभिन्न ता जान पाये,
त्यतिले दसेक् ठेक खायेर आये ॥६॥

आहा कस्तरी छाति भल्क्यो हरीको,
जसै मोति माला भुलायेर आये ॥७॥